

**Azərbaycan Respublikası Nazirlər Kabinetinin 2005-ci il 2 fevral tarixli 18 nömrəli Qərarı ilə təsdiq edilmiş “Elektrik enerjisindən istifadə Qaydaları”nda dəyişiklik edilməsi barədə**

**AZƏRBAYCAN RESPUBLİKASI NAZİRLƏR KABİNETİNİN QƏRARI**

Azərbaycan Respublikası Konstitusiyasının 119-cu maddəsinin səkkizinci abzasını rəhbər tutaraq, Azərbaycan Respublikasının Nazirlər Kabineti **qərara alır**:

Azərbaycan Respublikası Nazirlər Kabinetinin [2005-ci il 2 fevral tarixli 18 nömrəli](#) Qərarı (Azərbaycan Respublikasının Qanunvericilik Toplusu, 2005, 2, maddə 121; 2006, 1, maddə 59; 2009, 1, maddə 32, 10, maddə 846; 2010, 1, maddə 49; 2012, 2, maddə 183; 2013, 6, maddə 738; 2014, 1, maddə 69, 2, maddə 201, 7, maddə 925; 2016, 4, maddə 772, 5, maddə 955; 2017, 3, maddə 478; 2018, 3, maddə 624, 8, maddə 1817, 10, maddə 2174; 2020, 6, maddə 788) ilə təsdiq edilmiş “Elektrik enerjisindən istifadə Qaydaları”nda aşağıdakı dəyişikliklər edilsin:

1. 1.3-cü bəndə aşağıdakı məzmununda beşinci abzas əlavə edilsin:

“Alternativ və bərpa olunan enerji mənbələri üzrə elektrik stansiyalarını istismar edən müstəqil enerji istehsalçısı ilə dövlət elektroenergetika müəssisəsi, yaxud enerji təchizatı müəssisəsi arasında elektrik enerjisinin alqı-satqısına dair müqavilələrdə Azərbaycan Respublikasının Energetika Nazirliyi ilə razılaşdırılmaqla, bu Qaydaların müddəalarından fərqli müddəalar nəzərdə tutula və həmin alqı-satqı müqavilələri bu Qaydalara əlavə edilmiş birtipli müqavilələrdən fərqli formada bağlanıla bilər.”.

2. 2.1-ci bəndə aşağıdakı məzmununda ikinci cümlə əlavə edilsin:

“Müstəqil enerji istehsalçısının alternativ və bərpa olunan enerji mənbələri üzrə elektrik qurğularının şəbəkəyə qoşulmasına dair texniki şərtlər müstəqil enerji istehsalçısı ilə dövlət elektroenergetika müəssisəsi və ya enerji təchizatı müəssisəsi arasında bağlanmış və Azərbaycan Respublikasının Energetika Nazirliyi ilə razılaşdırılmış şəbəkəyə qoşulma müqaviləsi ilə müəyyən olunur və bu zaman şəbəkəyə qoşulma həmin müqavilənin tələblərinə uyğun həyata keçirilir.”.

**Əli ƏSƏDOV**  
**Azərbaycan Respublikasının Baş naziri**

Bakı şəhəri, 31 mart 2021-ci il